



Карытас – гэта любоў, заснаваная на братэрстве. Братэрская любоў, якая ўзвышае, дапамагае, падтрымлівае. Касцёл з самага пачатку займаўся дабрачыннай дзейнасцю. “Карытас” з’яўляецца адной з яго дабрачынных арганізацый, мэта якой – праяўляць любоў да бліжняга.

У Гродзенскай дыяцэзіі “Карытас” існуе з 1990 года. Ужо праз чатыры гады яна дзейнічала пры найбольш вялікіх парафіях, але толькі 24 сакавіка 1994 года была зарэгістравана афіцыйна. Гродзенская “Карытас” супрацоўнічае з Аўстрыяй, Даніяй, Германіяй, Ірландыяй, Польшчай і Злучанымі Штатамі. З 2005 года да сённяшняга дня яе дырэктарам з’яўляецца кс. Віталій Дабраловіч.

“Карытас” у Гродне ажыццяўляе шэраг дабрачынных праектаў. Яе дапамога накіравана перш за ўсё да шматдзетных сям’яў, самотных людзей і бяздомных. Арганізацыя супрацоўнічае з парафіямі, школамі, адукацыйнымі ўстановамі, дабрачыннымі фондамі і таварыствамі, а таксама з бальніцамі. З самага пачатку свайго існавання “Карытас” клапаціцца пра духоўнае развіццё людзей, праводзіць кансультацыі, падтрымлівае ў крызісных сітуацыях. † У сваёй дзейнасці “Карытас” практыкуе розныя метады працы. З 1992 года арганізуюцца паездкі ў лагеры ў Польшчы і Аўстрыі. На тэрыторыі Беларусі такія лагеры адпачынку ладзяцца ў Ішчолне і Няцечы. У першую чаргу там адпачываюць дзеці з малазабяспечаных сем’яў. З 1996 года “Карытас” разам з сёстрамі назарэтанкамі арганізоўвае сталоўку для бяздомных. З 1998 года ў некаторых парафіях рэалізуецца праект “Канікулы з Богам”, дзякуючы якому дзеці маюць магчымасць добра адпачываць і развівацца духоўна.

Адрас «Карытасу» у Гродне: вул. К. Маркса, 4